
Shri Dakshinasyabhujangaprayatastutih

ಶ್ರೀದಕ್ಷಿಣಾಸ್ಯಭುಜಂಗಪ್ರಯಾತಸ್ತುತಿಃ

Document Information



Text title : dakShiNAsyabhujangaprayAtastutiH

File name : dakShiNAsyabhujangaprayAtastutiH.itx

Category : shiva, sachchidAnanda-shivAbhinava-nRisiMhabhAratI, bhujanga

Location : doc_shiva

Author : Sachchidananda Shivabhinava Nrisimha Bharati Swamigal

Proofread by : PSA Easwaran psawaswaran at gmail.com

Latest update : November 9, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



ಶ್ರೀದಕ್ಷಿಣಾಸ್ಯಭುಜಂಗಪ್ರಯಾತಸ್ತುತಿಃ




ಭವಾಂಭೋಧಿಪಾರೇ ನಯಂತಂ ಸ್ವಭಕ್ತಾನ್
ಕೃಪಾಪೂರಪೂರ್ಣೈರಪಾಂಗೈಃ ಸ್ವಕೀಯೈಃ .
ಸಮಸ್ತಾಗಮಾಂತಪ್ರಗೀತಾಪದಾನಂ
ಸದಾ ದಕ್ಷಿಣಾಸ್ಯಂ ತಮಾರಾಧಯೇಹಂ .. 1..
ಚತುರ್ವಿಂಶದರ್ಣಸ್ಯ ಮಂತ್ರೋತ್ತಮಸ್ಯ
ಪ್ರಜಾಪಾದ್ಧೃಢಂ ವಶ್ಯಭಾವಂ ಸಮೇತ್ಯ .
ಪ್ರಯಚ್ಛತ್ಯರಂ ಯಶ್ಚ ವಿದ್ಯಾಮಮೋಘಾಂ
ಸದಾ ದಕ್ಷಿಣಾಸ್ಯಂ ತಮಾರಾಧಯೇಹಂ .. 2..
ಜಡಾಯಾಪಿ ವಿದ್ಯಾಂ ಪ್ರಯಚ್ಛಂತಮಾಶು
ಪ್ರಪನ್ನಾರ್ತಿವಿದ್ವಂಸದಕ್ಷಾಭಿಧಾನಂ .
ಜರಾಜನ್ಮಮೃತ್ಯುನ್ವರಂತಂ ಪ್ರಮೋದಾತ್
ಸದಾ ದಕ್ಷಿಣಾಸ್ಯಂ ತಮಾರಾಧಯೇಹಂ .. 3..
ಯಮಾರಾಧ್ಯ ಪದ್ಮಾಕ್ಷಪದ್ಮೋದ್ಭವಾದ್ಯಾಃ
ಸುರಾಗ್ರಾಃ ಸ್ವಕಾರ್ಯೇಷು ಶಕ್ತಾ ಬಭೂವುಃ .
ರಮಾಭಾರತೀಪಾರ್ವತೀಸ್ತೂಯಮಾನಂ
ಸದಾ ದಕ್ಷಿಣಾಸ್ಯಂ ತಮಾರಾಧಯೇಹಂ .. 4..
ಸುಧಾಸೂತಿಬಾಲೋಲ್ಲಸನ್ಮೌಲಿಭಾಗಂ
ಸುಧಾಕುಂಭಮಾಲಾಲಸತ್ಪಾಣಿಪದ್ಮಂ .
ಸಪುತ್ರಂ ಸದಾರಂ ಸಶಿಷ್ಯಂ ಸವಾಹಂ
ಸದಾ ದಕ್ಷಿಣಾಸ್ಯಂ ತಮಾರಾಧಯೇಹಂ .. 5..
ಗಜಾಸ್ಯಾಗ್ನಿಭೂಸೇವ್ಯಪಾದಾರವಿಂದಂ
ಗಜಾಶ್ವಾದಿಸಂಪತ್ತಿಹೇತುಪ್ರಣಾಮಂ .
ನಿಜಾನಂದವಾರಾಶಿರಾಕಾಸುಧಾಂಶುಂ
ಶುಚೀಂದ್ರಕರ್ನೇತ್ರಂ ಭಜೇ ದಕ್ಷಿಣಾಸ್ಯಂ .. 6..
ಗುಣಾನ್ವಟ್ಟಮಾದೀನಿಹಾಮುತ್ರ ಭೋಗೇ
ವಿರಕ್ತಿಂ ವಿವೇಕಂ ಧ್ರುವಾನಿತ್ಯಯೋಶ್ಚ .

ಮುಮುಕ್ಷುಂ ಚ ಶೀಘ್ರಂ ಲಭೇತ ಪ್ರಸಾದಾ-
ತ್ತಮಾನಂದಕಂದಂ ಭಜೇ ದಕ್ಷಿಣಾಸ್ಯಂ .. 7..
ಜಡೋ ಜನ್ಮಮೂಕೋಽಪಿ ಯನ್ಮಂತ್ರಜಪ್ತುಃ
ಕರಸ್ವರ್ಶನಾತ್ಯಾತ್ಸುರಾಚಾರ್ಯತುಲ್ಯಃ .
ತಮಜ್ಞಾನವಾರಾನ್ನಿಧೇರ್ಬಾಡವಾಗ್ನಿಂ
ಮುದಾ ಸರ್ವಕಾಲಂ ಭಜೇ ದಕ್ಷಿಣಾಸ್ಯಂ .. 8..
ಜಹೌ ಮೃತ್ಯುಭೀತಿಂ ಯದೀಯಾಂಘ್ರಿಪದ್ಮಂ
ಸದಾ ಪೂಜಯಿತ್ವಾ ಮೃಕಂಡೋಸ್ತನೂಜಃ .
ತಮದ್ರೀಂದ್ರಕನ್ಯಾಸಮಾಶ್ಲಿಷ್ಠದೇಹಂ
ಕೃಪಾವಾರಿರಾಶಿಂ ಭಜೇ ದಕ್ಷಿಣಾಸ್ಯಂ .. 9..
ಪುರಾ ಕಾಮಯಾನಾ ಪತಿಂ ಸ್ವಾನುರೂಪಾಂ
ಚರಿತ್ವಾ ತಪೋ ದುಷ್ಕರಂ ಶೈಲಕನ್ಯಾ .
ಅವಾಪಾದರಾದ್ಯಾ ರುಚಾ ಕಾಮಗರ್ವಂ
ಹರಂತಂ ತಮಂತರ್ಭಜೇ ದಕ್ಷಿಣಾಸ್ಯಂ .. 10..
ಯದೀಯಾಂಘ್ರಿಸೇವಾಪರಾಣಾಂ ನರಾಣಾಂ
ಸುಸಾಧ್ಯಾ ಭವೇಯುರ್ಜವಾತ್ಸರ್ವಯೋಗಾಃ .
ಹಲಾದ್ಯಾಃ ಶಿವಾಂತಾ ಯಮಾದ್ಯಂಗಯುಕ್ತಾ
ಮುದಾ ಸಂತತಂ ತಂ ಭಜೇ ದಕ್ಷಿಣಾಸ್ಯಂ .. 11..
ವಟಾಗಸ್ಯ ಮೂಲೇ ವಸಂತಂ ಸುರಸ್ತ್ರೀ-
ಕದಂಬೈಃ ಸದಾ ಸೇವ್ಯಮಾನಂ ಪ್ರಮೋದಾತ್ .
ವರಾನ್ ಕಾಮಿತಾನ್ನಮ್ರಪಂಕ್ತ್ಯೈ ದಿಶಂತಂ
ದಯಾಜನ್ಮಭೂಭಿಂ ಭಜೇ ದಕ್ಷಿಣಾಸ್ಯಂ .. 12..
ವಿಧೂತಾಭಿಮಾನೈಸ್ತನೌ ಚಕ್ಷುರಾದಾ-
ವಹಂತ್ವೇನ ಸಂಪ್ರಾಪ್ಯಮೇಕಾಗ್ರಚಿತ್ತೈಃ .
ಯತೀಂದ್ರೈರ್ಗುರುಶ್ರೇಷ್ಠವಿಜ್ಞಾತತತ್ತ್ವೈಃ
ಮರ್ಹಾವಾಕ್ಯಗೂಢಂ ಭಜೇ ದಕ್ಷಿಣಾಸ್ಯಂ .. 13..
ಶುಕಾದ್ಯಾ ಮುನೀಂದ್ರಾ ವಿರಕ್ತಾಗ್ರಗಣ್ಯಾಃ
ಸಮಾರಾಧ್ಯ ಯಂ ಬ್ರಹ್ಮವಿದ್ಯಾಮವಾಪುಃ .
ತಮಲ್ಪಾರ್ಚನಾತುಷ್ಟಚೇತೋಽಮ್ಬುಜಾತಂ
ಚಿದಾನಂದರೂಪಂ ಭಜೇ ದಕ್ಷಿಣಾಸ್ಯಂ .. 14..
ಶ್ರುತೇರ್ಯುಕ್ತಿತಶ್ಚಿಂತನಾದ್ಧ್ಯಾನಯೋಗಾ-

ದ್ಭವೇದ್ಯಸ್ಯ ಸಾಕ್ಷಾತ್ಕೃತಿಃ ಪುಣ್ಯಭಾಜಾಂ .
ಅಖಂಡಂ ಸದಾನಂದಚಿದ್ರೂಪಮಂತಃ
ಸದಾಹಂ ಮುದಾ ತಂ ಭಜೇ ದಕ್ಷಿಣಾಸ್ಯಂ .. 15..
ಸುವರ್ಣಾದ್ರಿಚಾಪಂ ರಮಾನಾಥಬಾಣಂ
ದಿನೇಶೇಂದುಚಕ್ರಂ ಧರಾಸ್ಯಂದನಾಗ್ನ್ಯಂ .
ವಿಧಿಂ ಸಾರಥಿಂ ನಾಗನಾಥಂ ಚ ಮೌರ್ವೀಂ
ಪ್ರಕುರ್ವಾಣಮೀಶಂ ಭಜೇ ದಕ್ಷಿಣಾಸ್ಯಂ .. 16..
ಕರಾಂಭೋರುಹೈಃ ಪುಸ್ತಕಂ ಬೋಧಮುದ್ರಾಂ
ಸುಧಾಪೂರ್ಣಕುಂಭಂ ಸ್ರಜಂ ಮೌಕ್ತಿಕಾನಾಂ .
ದಧಾನಂ ಧರಾಧೀಶಮೌಲೌ ಶಯಾನಂ
ಶಶಾಂಕಾರ್ಧಚೂಡಂ ಭಜೇ ದಕ್ಷಿಣಾಸ್ಯಂ .. 17..
ಕಲಾದಾನದಕ್ಷಂ ತುಲಾಶೂನ್ಯವಕ್ತ್ರಂ
ಶಿಲಾದಾತ್ಮಜೇಡ್ಯಂ ವಲಾರಾತಿಪೂಜ್ಯಂ .
ಜಲಾದ್ಯಷ್ಟಮೂರ್ತಿಂ ಕಲಾಲಾಪಯುಕ್ತಂ
ಫಲಾಲಿಂ ದಿಶಂತಂ ಭಜೇ ದಕ್ಷಿಣಾಸ್ಯಂ .. 18..
ಯದಾಲೋಕಮಾತ್ರಾನ್ನತಾನಾಂ ಹೃದಬ್ಜೇ
ಶಮಾದ್ಯಾ ಗುಣಾಃ ಸತ್ತ್ವರಂ ಸಂಭವಂತಿ .
ಪ್ರಣಮ್ರಾಲಿಚೇತಃಸರೋಜಾತಭಾನುಂ
ಗುರುಂ ತಂ ಸುರೇಡ್ಯಂ ನಮಾಮೋ ಭಜಾಮಃ .. 19..
ಪಿನದ್ಧಾನಿ ಭಕ್ತ್ಯಾಖ್ಯಸೂತ್ರೇಣ ಕಂಠೇ
ಸದೇಮಾನಿ ರತ್ನಾನಿ ಧತ್ತೇ ದೃಢಂ ಯಃ .
ಮುದಾ ಮುಕ್ತಿಕಾಂತಾ ದ್ರುತಂ ತಂ ವೃಣೇತೇ
ಸ್ವಯಂ ಶಾಂತಿದಾಂತಿಪ್ರಮುಖ್ಯಾಲಿಯುಕ್ತಾ .. 20..
ಇತಿ ಶೃಂಗೇರಿ ಶ್ರೀಜಗದ್ಗುರು ಶ್ರೀಸಚ್ಚಿದಾನಂದಶಿವಾಭಿನವನೃಸಿಂಹ-
ಭಾರತೀಸ್ವಾಮಿಭಿಃ ವಿರಚಿತಾ ಶ್ರೀದಕ್ಷಿಣಾಸ್ಯಭುಜಂಗಪ್ರಯಾತಸ್ತುತಿಃ ಸಂಪೂರ್ಣಾ

Proofread by PSA Easwaran

——
Please send corrections to sanskrit@cheerful.com

